



कार्यालय महानिदेशक भ्रष्टाचार निरोधक ब्यूरो (जनसम्पर्क प्रकोष्ठ)

प्रेस नोट

- भीलवाड़ा में परिवहन विभाग का उड़नदस्ते के परिवहन निरीक्षक एवं अन्य कार्मिक आकस्मिक चैकिंग में अवैध वसूली करते पकड़े
- मौके से 1 लाख 47 हजार रुपये से अधिक की संदिग्ध राशि जब्त

जयपुर, 23 जुलाई, मंगलवार। ए.सी.बी. मुख्यालय के निर्देश पर अजमेर इकाई द्वारा आज भीलवाड़ा में आकस्मिक चैकिंग की कार्यवाही करते हुये भीलवाड़ा-चित्तौड़गढ़ हाइवे नं0 48 पर संदिग्ध महेश पारीक परिवहन निरीक्षक उड़नदस्ता, परिवहन विभाग भीलवाड़ा एवं अन्य कार्मिक-गार्ड्स को ट्रकों वालों से अवैध वसूली करते 1 लाख 47 हजार रुपये से अधिक की संदिग्ध राशि के साथ मौके पर पकड़ा है।

भ्रष्टाचार निरोधक ब्यूरो के महानिदेशक श्री डॉ. रवि प्रकाश मेहरड़ा ने बताया कि ए.सी.बी. मुख्यालय को गोपनीय सूचना मिली थी कि भीलवाड़ा-चित्तौड़गढ़ हाइवे नं0 48 पर उड़नदस्ता, परिवहन विभाग भीलवाड़ा के अधिकारी एवं कार्मिक-गार्ड्स ट्रकों वालों से अवैध वसूली करते हैं।

जिस पर एसीबी, अजमेर के उप महानिरीक्षक पुलिस श्री रणधीर सिंह के सुपरवीजन में एसीबी अजमेर इकाई के अतिरिक्त पुलिस अधीक्षक श्री भागचंद के नेतृत्व में शिकायत का सत्यापन किया जाकर आज उप अधीक्षक पुलिस श्री रूप सिंह द्वारा मय टीम पुलिस निरीक्षक श्री दीनदयाल एवं अन्य के आकस्मिक चैकिंग की कार्यवाही करते हुये भीलवाड़ा-चित्तौड़गढ़ हाइवे नं0 48 पर संदिग्ध महेश पारीक परिवहन निरीक्षक उड़नदस्ता, परिवहन विभाग भीलवाड़ा एवं अन्य कार्मिक-गार्ड्स को ट्रकों वालों से अवैध वसूली करते 1 लाख 47 हजार रुपये से अधिक की संदिग्ध राशि के साथ मौके पर पकड़ा है।

एसीबी की अतिरिक्त महानिदेशक पुलिस श्रीमती स्मिता श्रीवास्तव के निर्देशन में मौके पर संदिग्ध आरोपियों से पूछताछ एवं कार्यवाही की जा रही है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

एसीबी अतिरिक्त महानिदेशक श्री डॉ. रवि प्रकाश मेहरड़ा ने समस्त प्रदेशवासियों से अपील की है कि भ्रष्टाचार निरोधक ब्यूरो की **हैल्पलाइन नं. 1064** एवं **Whatsapp हैल्पलाइन नं. 94135-02834** पर 24X7 सम्पर्क कर भ्रष्टाचार के विरुद्ध अभियान में अपना महत्वपूर्ण योगदान दें। एसीबी आपके वैध कार्य को करवाने में पूरी मदद करेगी।